

विधान सभा सचिवालय
मध्य प्रदेश
समाचार

मध्यप्रदेश विधान सभा अध्यक्ष के नेतृत्व में अध्ययन दल तमिलनाडु और कर्नाटक के प्रवास पर

भोपाल, दिनांक 15 अक्टूबर, 2022

मध्यप्रदेश विधानसभा अध्यक्ष श्री गिरीश गौतम के नेतृत्व में विधानसभा के अध्ययन दल ने तमिलनाडु और कर्नाटक के प्रवास के दौरान ई-विधान के संबंध में संयुक्त बैठक की बैठक की।

तमिलनाडु विधानसभा के सदस्यों ने मध्यप्रदेश विधानसभा के अध्ययन दल का स्वागत किया। इसके बाद ई-विधान की संयुक्त बैठक संपन्न हुई। तमिलनाडु विधानसभा भी ई-विधान की तरफ कार्य कर रही है। मध्यप्रदेश विधानसभा के नेतृत्व में दल ने तमिलनाडु विधानसभा भवन एवं सदन का अवलोकन किया।

कर्नाटक के माननीय राज्यपाल श्री थावर चंद्र गहलोत जी से विधानसभा अध्यक्ष श्री गौतम समेत अन्य सदस्यों सर्वश्री गौरीशंकर बिसेन, पी. सी. शर्मा एवं यशपाल सिंह सिसोदिया ने बेंगलुरु में सौजन्य भेंट की। इस अवसर पर मध्य प्रदेश विधानसभा के प्रमुख सचिव श्री ए. पी. सिंह भी उपस्थित रहे। अध्ययन दल कर्नाटक विधानसभा भवन पहुंचा, जहां कर्नाटक विधानसभा अध्यक्ष ने मध्यप्रदेश विधानसभा अध्यक्ष श्री गिरीश गौतम तथा अध्ययन दल के सदस्यों का स्वागत किया। कर्नाटक विधान सभा में भी ई-विधान के संबंध में संयुक्त बैठक हुई।

मैसूर में स्थानीय कार्यकर्ताओं ने भी श्री गौतम तथा अन्य सदस्यों का मैसूर पैलेस पर भव्य स्वागत किया तथा मैसूर पैलेस भ्रमण के बाद माननीय विधानसभा अध्यक्ष श्री गिरीश गौतम ने कर्नाटक के मैसूर जिले स्थित भगवान बुद्ध स्वर्ण मंदिर में दर्शन के साथ अध्ययन कर छात्रों से भी चर्चा की। इस अवसर पर मा. विधायक श्री यशपाल सिसोदिया, श्री दिव्यराज सिंह एवं प्रमुख सचिव श्री ए. पी. सिंह उपस्थित थे।

विस/ज.सं./ 22

नरेंद्र मिश्रा

अवर सचिव